

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋលេខាធិការដ្ឋានអាកាសចរស៊ីវិល

លេខ: ០០២១ រ.ល.អ.ស

សេចក្តីសម្រេច
ស្តីពី

ការបង្កើតក្រុមការងារសិក្សាស្រាវជ្រាវគតិយុត្ត
ដើម្បីអភិវឌ្ឍវិស័យអាកាសចរស៊ីវិលកម្ពុជា

រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតរដ្ឋលេខាធិការដ្ឋានអាកាសចរស៊ីវិល
- បានឃើញអនុក្រឹត្យលេខ១៨ អនក្រ.បក ចុះថ្ងៃទី៣ ខែកុម្ភៈ ឆ្នាំ២០១២ ស្តីពីការរៀបចំនិងការប្រព្រឹត្តទៅរបស់រដ្ឋលេខាធិការដ្ឋានអាកាសចរស៊ីវិល
- យោងតាមការចាំបាច់របស់រដ្ឋលេខាធិការដ្ឋានអាកាសចរស៊ីវិល

សម្រេច

ប្រការ ១.-

ត្រូវបានបង្កើតក្រុមការងារសិក្សាស្រាវជ្រាវគតិយុត្តដើម្បីអភិវឌ្ឍវិស័យអាកាសចរស៊ីវិលកម្ពុជា ជាសេនាធិការផ្ទាល់រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល ដែលមានសមាសភាព ដូចខាងក្រោម៖

១. ឯកឧត្តម ពៅ ម៉ូលីណេល	អនុរដ្ឋលេខាធិការ	ប្រធាន
២. ឯកឧត្តម ឡុង ឆេង	ទីប្រឹក្សានិងជំនួយការឯកឧត្តម ឯកឧត្តមបណ្ឌិតរដ្ឋមន្ត្រីទទួលបន្ទុក រដ្ឋលេខាធិការដ្ឋានអាកាសចរស៊ីវិល	អនុប្រធាន

(Signature)

៣. ឯកឧត្តម ម៉ែន ចាន់នេវ	ទីប្រឹក្សានិងជាប្រធាននាយកដ្ឋានរដ្ឋបាល និងគ្រប់គ្រងធនធានមនុស្ស	អនុប្រធាន
៤. លោក ឡុង ហែកំពូល	ប្រធាននាយកដ្ឋានទំនាក់ទំនងអន្តរជាតិ និងនីតិកម្ម	អនុប្រធាន
៥. ឯកឧត្តម ស៊ីន ម៉ីនថាត	ទីប្រឹក្សា និងជាប្រធាននាយកដ្ឋានកសិកម្ម និងហិរញ្ញវត្ថុ	អនុប្រធាន
៦. លោក តាន់ សោភ័ណ្ណជារិទ្ធ	ប្រធាននាយកដ្ឋានត្រួតពិនិត្យសន្តិសុខ និងសុវត្ថិភាពអាកាសចរណ៍	អនុប្រធាន
៧. លោក ពិ ម៉ារ៉ា	ទីប្រឹក្សាបច្ចេកទេសខុទ្ទកាល័យឯកឧត្តម បណ្ឌិតរដ្ឋមន្ត្រីទទួលបន្ទុករដ្ឋលេខាធិការដ្ឋាន អាកាសចរស៊ីវិល	សមាជិក
៨. លោក គិត ផាន់ណារ៉ូ	ប្រធានការិយាល័យនីតិកម្ម	សមាជិក
៩. លោក ចំរើន ផារ៉ូត	អនុប្រធានការិយាល័យនីតិកម្ម	សមាជិក
១០. លោក ឈឹម ម៉ីវិជ្ជា	មន្ត្រី	សមាជិក
១១. លោក ព្រួ ស៊ីថន	មេធាវី	សមាជិក
១២. លោក កង តារាតុប	មេធាវី	សមាជិក
១៣. លោក នាង បញ្ញា	មេធាវី	សមាជិក
១៤. លោក នង មាណន្ត	មេធាវី	សមាជិក
១៥. លោក ម៉ីន សុវណ្ណ	មេធាវី	សមាជិក
១៦. លោក នព្វ មាណិត	មេធាវី	សមាជិក

ប្រការ ២.-

ក្រុមការងារសិក្សាស្រាវជ្រាវគតិយុត្តដើម្បីអភិវឌ្ឍវិស័យអាកាសចរស៊ីវិលកម្ពុជាមានតួនាទីនិងភារកិច្ចដូចតទៅ៖

- ផ្តល់យោបល់ផ្នែកច្បាប់ពាក់ព័ន្ធនឹងការរៀបចំការតាក់តែងសេចក្តីព្រាងច្បាប់ និងសេចក្តីព្រាងលិខិតបទដ្ឋានគតិយុត្តនានា ក្នុងវិស័យអាកាសចរស៊ីវិល
- សិក្សា ស្រាវជ្រាវ ផ្តល់យោបល់លើឯកសារគោលនយោបាយ និងផ្តល់យោបល់ចាំបាច់ផ្សេងៗ ដើម្បីលើកកម្ពស់ប្រសិទ្ធភាព និងគុណភាពនៃការផ្តល់សេវាកម្មអាកាសចរស៊ីវិល
- ចងក្រងនិងបោះពុម្ពសន្និសីទ អនុសញ្ញា កិច្ចព្រមព្រៀងអន្តរជាតិ និងឯកសារនានាដែលពាក់ព័ន្ធនឹងវិស័យអាកាសចរស៊ីវិល
- រៀបចំ ចងក្រង សន្ទានុក្រុមអាកាសចរណ៍ស៊ីវិលជាភាសាអង់គ្លេស-ខ្មែរ និងបោះពុម្ពផ្សព្វផ្សាយ

- រៀបចំ ប្រមូលចងក្រង ធ្វើចំណាត់ថ្នាក់ឯកសារ លិខិតបទដ្ឋានគតិយុត្តជាតិ និងអន្តរជាតិ នាដើម្បីបោះពុម្ព និងរក្សាទុកតាមប្រព័ន្ធ E-document និងតម្កល់ទុកក្នុងបណ្ណាល័យ
- រៀបចំកិច្ចប្រជុំ សិក្ខាសាលាផ្សព្វផ្សាយ និងចែករំលែកចំណេះដឹងលើប្រធានបទនានា សំដៅលើកម្ពស់សមត្ថភាពមន្ត្រីរាជការនៃរដ្ឋលេខាធិការដ្ឋានអាកាសចរស៊ីវិល
- ធ្វើរបាយការណ៍ពីសកម្មភាពរបស់ខ្លួន និងរបាយការណ៍ប្រចាំត្រីមាសជូនរដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល និង
- អនុវត្តការងារផ្សេងទៀតតាមការប្រគល់ភារៈកិច្ចរបស់រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល។

ប្រការ ៣.-

ការប្រព្រឹត្តទៅរបស់ក្រុមការងារសិក្សាស្រាវជ្រាវគតិយុត្តដើម្បីអភិវឌ្ឍវិស័យអាកាសចរស៊ីវិលកម្ពុជា មានដូចខាងក្រោម៖

- ក្រុមការងារសិក្សាស្រាវជ្រាវដើម្បីគតិយុត្តអភិវឌ្ឍវិស័យអាកាសចរស៊ីវិលកម្ពុជាត្រូវបើកកិច្ចប្រជុំសាមញ្ញ ក្នុង ០២(ពីរ) ខែម្តង និងក្នុងករណីចាំបាច់និងបន្ទាន់ ត្រូវបើកកិច្ចប្រជុំវិសាមញ្ញតាមការអញ្ជើញរបស់ប្រធានក្រុមការងារ
- សមាជិកក្រុមការងារត្រូវចូលរួមប្រជុំ និងអនុវត្តការងារតាមការបែងចែករបស់ប្រធានក្រុមការងារ
- ក្រុមការងារសិក្សាស្រាវជ្រាវគតិយុត្តដើម្បីអភិវឌ្ឍវិស័យអាកាសចរស៊ីវិលកម្ពុជា អាចអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញ អ្នកបច្ចេកទេស ឬផ្នែកឯកជនចូលរួមប្រជុំពិគ្រោះពិភាក្សាយោបល់ និងស្រាវជ្រាវលើរាល់បញ្ហាទាំងឡាយទាក់ទងនឹងក្របខ័ណ្ឌការងាររបស់ខ្លួន
- ក្រុមការងារសិក្សាស្រាវជ្រាវគតិយុត្តដើម្បីអភិវឌ្ឍវិស័យអាកាសចរស៊ីវិលកម្ពុជា អាចទទួលយកទីប្រឹក្សាបច្ចេកទេស អ្នកជំនាញការជាតិ ឬអន្តរជាតិ នាមួយចំនួនតាមការចាំបាច់។

ប្រការ ៤.-

ប្រភពថវិកាចំណាយសម្រាប់កិច្ចដំណើរការរបស់ក្រុមការងារសិក្សាស្រាវជ្រាវគតិយុត្តដើម្បីអភិវឌ្ឍវិស័យអាកាសចរស៊ីវិលកម្ពុជា៖

- ថវិកាជាតិក្នុងគម្រោងចំណាយរបស់រដ្ឋលេខាធិការដ្ឋានអាកាសចរស៊ីវិល
- ការឧបត្ថម្ភពីដៃគូអភិវឌ្ឍន៍នានា វិស័យឯកជន និងប្រភពស្របច្បាប់ផ្សេងទៀត ។

ប្រការ ៥.-

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍ ។

ប្រការ ៦.-

ថ្នាក់ដឹកនាំរដ្ឋលេខាធិការដ្ឋានអាកាសចរស៊ីវិល នាយកខុទ្ទកាល័យ អគ្គនាយកដ្ឋានបច្ចេកទេស អគ្គនាយកដ្ឋានរដ្ឋបាលនិងកិច្ចការទូទៅ នាយកដ្ឋាន អង្គភាព មជ្ឈមណ្ឌល អាកាសយានដ្ឋានជាតិ-អន្តរជាតិ និងឯកឧត្តមអស់លោកដែលមានឈ្មោះក្នុងប្រការ១ខាងលើ ត្រូវអនុវត្តសេចក្តីសម្រេចនេះ ឲ្យមានប្រសិទ្ធភាព ចាប់ពីថ្ងៃចុះហត្ថលេខានេះតទៅ។

ថ្ងៃទី ១២ ខែ កញ្ញា ឆ្នាំ ២០២១ ត្រីស័ក ព.ស២៥៦៥
រាជធានីភ្នំពេញ ថ្ងៃទី ០៧ ខែ កញ្ញា ឆ្នាំ ២០២១



ម៉ៅ ហាវណ្ណារតន៍

បម្រុងជូន

- ថ្នាក់ដឹកនាំ លេអេស ដើម្បីជូនជ្រាប
- ប្រការ ១ ដើម្បីអនុវត្ត
- ឯកសារ-កាលប្បវត្តិ